

Fil-Prim'Awla tal-Qorti Civili
Onor. Miriam Hayman
Imhallef

Rikors Guramentat Nru: 495/20MH

Grand Harbour Marina p.l.c (C 26891)

Vs

**Kuraturi Deputat Dr Charmaine Cherrett u l-PL Maddeleine Firman
mahtura b'digriet tat-30 ta' Settembru, 2020 sabiex jirraprezentaw lill-
Bastiment M/Y Nautonnier bin-numru ufficjali 10226 u Call Sign 9H8367**

Illum 28 ta' Lulju, 2021

Il-Qorti,

Rat ir-rikors ġuramentat tas-soċjeta' Grand Harbour Marina p.l.c (C 26891) fejn
gie premiss illi:-

1. *Fis-sena 2005 is-soċjeta' rikorrenti kienet ġiet ikkuntrattata sabiex tipprovdi servizzi ta' irmiġġ (berthing) lill- bastiment intimat ġewwa il-marina operata mill-istess soċjetà. F'dan ir-rigward gie iffirmat kuntratt ta' rmiġġ (berthing licence) li kien baqa' jiġġedded sa ma' gie ffirmat l-aħħar kuntratt għall-perjodu sa Jannar 2019 (il-**"Kuntratt"**, kopja hawn annessa bħala **'Dok.A'**).*
2. *Wara dan iż-żmien, il-bastiment intimat baqa' rmiġġjat fil-marina tas-soċjeta' rikorrenti u, għalkemm il-Kuntratt ma' reġaxa gie mġedded formalment, wara numru ta' talbiet ta' hłas is-soċjeta' intimata rċeviet, u aċċettat, il-hłas għas-servizzi tagħha sal-perjodu tal-31 ta' Jannar 2020 ai termini tal-kundizzjonijiet tal-Kuntratt.*

3. *Wara l-31 ta' Jannar tas-sena 2020, għalkemm is-soċjeta' esponenti ppruvat ggedded ir-relazzjoni kuntrattwali, dan ma sarx u twaqqaf kull pagament lis-soċjeta' rikorrenti. Addizzjonalment, il-bastiment baqa' rmiġġat fil-marina sa llum il-ġurnata u s-soċjeta' rikorrenti għalhekk għadha sal-lum tinkorri spejjeż għall-preservazzjoni tal-bastiment (inkluż berthing fees u servizzi ta' dawl u ilma). Mhux hekk biss iżda s-soċjeta' rikorrenti ma tistax tuża l-ispazju tal-irmigġ għal klijenti oħra tagħha.*
4. *Minkejja diversi talbiet għall-ħlas, sal-lum il-ħlas baqa' ma sarx. Fil-fatt, is-soċjeta' rikorrenti għamlet diversi tenattivi kemm informali kif ukoll formali sabiex jiġi estiz il-ftehim ta' rmiġġ wara l-perjodu ta' Jannar 2020 kif ukoll biex titlob il-pagament dovut lilha. Is-soċjeta' kkuntattjat ukoll lis-sidien tal-bastiment intimat sabiex tinnotifikahom bis-sitwazzjoni u talbithom ukoll li jieħdu lura l-bastiment ladarba dan kien tħalla fil-marina mingħajr ma hadd kien qed iħallas għall-ispejjeż tiegħu. L-aħħar korrispondenza ntbaġħtet fl-14 ta' Marzu u hija hawn annessa u mmarkata bħala '**Dok.B**'. Pero' s-soċjeta' rikorrenti ma rċeviet l-ebda risposta mill-partijiet ikkuntattjati;*
5. *Għaldaqstant is-soċjeta' rikorrenti ma kellha l-ebda għażla ħlief li tibda dawn il-proċeduri;*
6. *In vista tas-suespost, is-soċjeta' rikorrenti titlob bir-rispett lil din l-Onorabbli Qorti jogħgobha:*
 - i. *Tiddikjara li l-bastiment intimat huwa responsabbli għall-ħlas tal-ispejjeż konsistenti f'berthing fees u servizzi għal dawl u ilma sa mill-1 ta' Frar 2020 u li għaldaqstant il-bastiment hu debitur favur is-soċjeta' Grand Harbour Marina p.l.c sa mill-1 ta' Frar 2020; u*
 - ii. *Tillikwida l-ammont dovut lis-soċjeta' rikorrenti sa mill-1 ta' Frar 2020;*

- iii. *Tikkundanna lill-bastiment intimat iħallas lis-soċjeta' rikorrenti s-somma hekk likwidat u dan oltre imġaxijiet sad-data tal-pagament effettiv;*

Bl-ispejjeż, inklużi dawk tal-mandati ta' arrest ta' bçeġjeċ tal-baħar ipprezentat kontestwalment, u bl-imġaxijiet sad-data tal-effettiv pagament kontra l-bastiment intimat.

Rat li debitament notifikat l-istess rikors l-konvenuti deputati kuraturi rrispondew¹ illi ma kienux edotti mill-fatti salv li jipresentaw eċċezzjonijiet ulterjuri.

Rat il-provi kollha prodotti mill-attriċi senjatament l-affidavit² ta' Gordon Vassallo li spjega sew il-lanjanza ta' l-attriċi fil-konfront tal-bastiment konvenut u kif dan ġie mitluq fil-marina bil-konsegwenzi ta' spejjeż ġornaljeri nkorsi kif spjegat u l-perikoli u diffikultajiet li bastiment hekk abbandunat u stazzjonarju għal żmien twil iġib miegħu³. Spjega sew l-ispejjeż kontinwament inkorsi mill-istess soċjeta' attriċi a favur l-istess bastiment għal servizzi ta' *berthing* u *utilities*⁴ kif hemm dokumentat⁵ dawn għal perjodu mill-1 ta' Frar, 2020 sa 10 ta' Jannar, 2021 li kienu jammontaw għas-somma ta' tlieta u disghin elf u tlieta u għoxrin ewro u ħmistax il-ċenteżmu, €93, 023.15.

Qieset id-dokumenti kollha miġjuba u tara lli t-talbiet kif dedotti jimeritaw li jiġu milqugħa fit-totalita' kollha tagħhom.

Konsegwentement tiddikjara lli l-bastiment intimat huwa responsabbli għall-ħlas tal-ispejjeż konsistenti f'*berthing fees* u servizzi tad-dawl u ilma sa mill-1 ta' Frar, 2020 u konsegwentement il-vapur intimat huwa debitur favur is-soċjeta' Grand Harbour Malta p.l.c mill-1 ta' Frar, 2020.

¹Folio 37

² Folio 40

³ Tant li l-istess attriċi b'rikors talbet anke il-premess ta' din il-Qorti biex tressaq il-bastiment f'irmigg iehor minhabba ragunijiet spjegati fir-rikors tas-16 ta' Marzu, 2021 folio 118.

⁴ Fost oħrajn dawl u ilma

⁵ Ara dokumenti GV1 sa GV7 folio 43 sa 116

Tillikwida is-somma dovuta lil-attriċi sa mill-1 ta' Frar, 2020 fis-somma ta' tlieta u disghin elf u tlieta u ghoxrin ewro u hmistax il-ċenteżmu, €93, 023.15⁶.

Tikkundana lil bastiment intimat iħallas is-somma hekk likwidata' ta' tlieta u disghin elf u tlieta u ghoxrin ewro u hmistax il-ċenteżmu, €93, 023.15⁷ lil attriċi oltre għal imghaxijiet dovuti sad-data tal-pagament effettiv.

Bl-ispejjez a karigu tal-intimat bastiment.

Onor. Miriam Hayman
Imhallef

Victor Deguara
Dep Reg

⁶ U b'digriet tat-13 ta' Settembru, 2021 l-ammont gie mibdul għal mija u ghoxrin elf, sitt mija u tmienja u erbghin euro u erbgha u hamsin centezmu (€120,648.54).

⁷ U b'digriet tat-13 ta' Settembru, 2021 l-ammont gie mibdul għal mija u ghoxrin elf, sitt mija u tmienja u erbghin euro u erbgha u hamsin centezmu (€120,648.54).

